



नेपाल राजपत्र

श्री ५ को सरकारद्वारा प्रकाशित

खण्ड ५३) काठमाडौं, असार २ गते २०६० साल (अतिरिक्ताङ्क १२)

भाग ३

श्री ५ को सरकार
अर्थ मन्त्रालयको

सूचना १

बैंङ्क तथा वित्तीय संस्थाको ऋण असुली ऐन, २०५८ को दफा १ को उपदफा (२) ले दिएको अधिकार प्रयोग गरी श्री ५ को सरकारले उक्त ऐन, २०६० साल साउन १ गतेदेखि प्रारम्भ हुने गरी तोकेको छ ।

सूचना २

बैंङ्क तथा वित्तीय संस्थाको ऋण असुली ऐन, २०५८ को दफा ४ को उपदफा (१) र (२) ले दिएको अधिकार प्रयोग गरी श्री ५ को सरकारले बैंङ्क तथा वित्तीय संस्थाको ऋण असुलीसम्बन्धी मुद्दाको सुरु कारवाही तथा किनारा गर्नका लागि देहायबमोजिमका सदस्यहरू रहेको ऋण असुली न्यायाधिकरणको स्थापना गरी सो न्यायाधिकरणको मुकाम तथा प्रादेशिक क्षेत्राधिकार देहाय-बमोजिम हुने गरी तोकेको छः-

(क) न्यायाधिकरणको गठनः

(१) श्री राजुमानसिंह मल्ल

-कानून सदस्य

(२) राधाकृष्ण पौडेल

-बैंकिङ्ग सदस्य

(३) श्री हिरण्यभक्त प्रधानाङ्ग

-लेखा सदस्य

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) मुकाम: न्यायाधिकरणको मुकाम काठमाडौं उपत्यकामा रहनेछ र यस न्यायाधिकरणले आफ्नो इजलास नेपाल अधिराज्यभित्र जहाँसुकै पनि कायम गर्न सक्नेछ ।
- (ग) प्रादेशिक क्षेत्राधिकार: यस न्यायाधिकरणलाई बैङ्क तथा वित्तीय संस्थाको ऋण असुली ऐन, २०५८ अर्न्तर्गतका नेपाल अधिराज्य-भरका मुद्दाहरूको कारबाही र किनारा गर्ने अधिकार हुनेछ ।

सूचना ३

बैङ्क तथा वित्तीय संस्थाको ऋण असुली नियमावली, २०५९ को नियम ३४ र ३९ ले दिएको अधिकार प्रयोग गरी श्री ५ को सरकारले ऋण असुली न्यायाधिकरणका सदस्यहरूको पारिश्रमिक तथा अन्य सुविधा देहायबनोजिम तोकेको छः-

- (क) पारिश्रमिक: न्यायाधिकरणका सदस्यहरूले प्रतिमहिना जिल्ला न्यायाधीशले पाएसरहको पारिश्रमिक पाउनेछन् ।
- (ख) भत्ता: न्यायाधिकरणका सदस्यहरूले मासिक रु. ७,४००।- ऋण असुली भत्ता पाउनेछन् ।
- (ग) सञ्चयकोष सुविधा: न्यायाधिकरणका सदस्यहरूको मासिक पारिश्रमिकको १० प्रतिशत रकम कट्टा गरी सो रकम बराबरको रकम थप गरी सञ्चयकोष दाखिला गरिनेछ ।
- (घ) उपदान: श्री ५ को सरकार वा कुनै संगठित संघसंस्थामा पदाधिकार रही न्यायाधिकरणको सदस्यमा नियुक्त भएको व्यक्ति बाहेक अन्य व्यक्ति न्यायाधिकरणको सदस्यमा नियुक्ति भई भविष्यमा श्री ५ को सरकार वा श्री ५ को सरकारको स्वामित्वप्राप्त संगठित संस्थाको सेवाका लागि अयोग्य नठहरिने गरी सेवाबाट अवकाश प्राप्त गरेमा देहायबनोजिमको रकम उपदान वापत दिइनेछ ।
- (१) ५ वर्ष देखि १० वर्षसम्मको सेवा अवधि वापत प्रतिवर्ष आधा महिनाको तलब बराबरको रकम ।
- (२) १० वर्ष देखि १५ वर्षसम्मको सेवा अवधि वापत प्रतिवर्ष एक महिनाको तलब बराबरको रकम ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (३) १५ वर्ष भन्दा माथिको अवधिका लागि प्रतिवर्ष डेढ महिनाको तलब बराबरको रकम ।
- (ङ) बिदा सुविधा: न्यायाधिकरणका सदस्यहरूले जिल्ला न्यायाधीशले पाएसरहको बिदा सुविधा पाउनेछन् ।
- (च) प्रशासकीय भत्ता: न्यायाधिकरणको अध्यक्षले जिल्ला न्यायाधीशले पाएसरहको प्रशासकीय भत्ता पाउनेछ ।
- (छ) अन्य सुविधा: न्यायाधिकरणका सदस्यहरूले जिल्ला न्यायाधीशले पाएसरहको बिमा, औषधि उपचार, दैनिक तथा भ्रमण भत्ता र अर्दली सुविधा पाउनेछन् ।

मानाले,

मानुप्रसाद आचार्य

भौ ५ को सरकारको सचिव

(३)

मुद्रण विभाग, सिंहदरबार, काठमाडौंमा मुद्रित ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

562

